



Fíggjarmálaráðið

Dagfesting: 27. jan. 2026
Mál nr.: 25/32997
Málsviðgjørt: HP, TM
Ummælistíð: 10. des. 2025
til 6. januar
2026
Eftirkannað: 12.01.2026

Uppskot til

Løgtingslóg um broyting í løgtingslóg um eftirløn (Eftirlønarlógin)

(Persónar, sum hava fingið tillutaða framskundaða pensjón ella fyrítíðarpensjón, kunnu byrja útgjald av eftirlønarsamansparing áðrenn almenna fólkapensjónsaldurin)

§ 1

Í løgtingslóg nr. 49 frá 14. mai 2013 um eftirløn (Eftirlønarlógin), sum seinast broytt við § 5, stk. 3 í løgtingslóg nr. 77 frá 6. mai 2022, verður aftan á § 11 í kapittul 4 sett:

“Útgjald áðrenn almenna fólkapensjónsaldurin í sambandi við framskundaða pensjón og fyrítíðarpensjón

§ 11 a. Eftirlønarsamansparari, sum hevir fingið tillutaða framskundaða pensjón ella fyrítíðarpensjón sbrt. løgtingslóg um almannapensjónir o.a., kann byrja

eftirlønarútgjald, tá ið hann røkkur aldursmarkið fyri at fáa tillutaða framskundaða pensjón sbrt. løgtingslóg um almannapensjónir o.a. TAKS vátar, at útgjald av eftirlønarsamansparingini kann byrja, tá Almannaverkið hevir játtað umsókn.

Stk. 2. Ásetingarnar í § 9, stk. 2, um býtið av samansparða virðinum útgjaldsdagin, og í § 9, stk. 6, um útgjöld, eru galdandi fyri útgjöld sbrt. § 11 a.”

§ 2

Henda løgtingslóg kemur í gildi dagin eftir, at hon er kunngjørd.

Kapittul 1. Almennar viðmerkingar

1.1. Orsakir til uppskotið

Landsstýrið og samgongan ynskja og skjóta upp, at persónar, sum nærkast almenna fólkapensjónsaldrinum, og sum orsakað av varandi avlamni hava skerdan arbeiðs- og vinnuførleika og tí fáa tillutaða framskundaða pensjón ella fyrítíðarpensjón, kunnu byrja útgjald av sínari privatu eftirlønarsamansparing áðrenn almenna fólkapensjónsaldurin.

Hetta uppskotið til broytingarlóg snýr seg um at geva móguleika fyri, at persónar, sum hava fingið tillutaða framskundaða pensjón ella fyrítíðarpensjón, kunnu byrja útgjald av eftirlønarsamansparing framskundað í mun til almenna fólkapensjónsaldurin.

1.2. Galdandi lóggáva

Lógargrundarlagið undir føroyskum eftirlønnum er eftirlønarlógin og rentutryggingarlógin. Eftirlønarlógin kom í gildi 1. januar 2014. Eftirlønarlógin gevur ikki móguleika fyri, at persónar, sum nærkast almenna fólkapensjónsaldrinum og sum orsakað av varandi avlamni hava skerdan arbeiðsførleika og tí fáa tillutaða framskundaða pensjón ella fyrítíðarpensjón, kunnu byrja útgjald av eftirlønarsamansparing áðrenn almenna fólkapensjónsaldurin.

Tó er ein áseting í § 9, stk. 5, sum ásetir, at *fyr eftirlønarsamansparara, har tað læknafrøðiliga verður staðfest, at hann, grundað á sjúku, hevur niðursettan væntaðan miðallivialdur, ber til at byrja eftirlønárútgjald, áðrenn eftirlønarsamanspararin nær fólkapensjónsaldri sambært lóg um almannapensjónir.*

Ikki allir persónar við framskundaðari pensjón ella fyrítíðarpensjón lúka treytirnar í § 9, stk. 5 í eftirlønarlógini, tí tað er ikki vist, at staðfestast kann ein væntaður niðursettur livialdur.

Sbrt. eftirlønarlógini kunnu eftirlønarsamansparingar í útgangsstøðu setast í útgjald, tá ið eftirlønarsamanspararar rækka almenna fólkapensjónsaldurin. Hetta uppskotið til broytingarlóg snýr seg um at gera broytingar í eftirlønarlógini, soleiðis at fólk, sum móttaka framskundaða pensjón ella fyrítíðarpensjón, kunnu seta sína eftirlønarsamansparing í útgjald áðrenn almenna fólkapensjónsaldurin.

Lógaruppskotið viðvíkur persónum, sum fáa tillutaða framskundaða pensjón ella fyrítíðarpensjón. Lógargrundarlagið undir framskundaðari pensjón og fyrítíðarpensjón er løgtingslóg um almannapensjónir o.a.

Framskundað pensjón og fyrítíðarpensjón verður veitt persónum, hvørs arbeiðsføri varandi er skert við í minsta lagi eini helvt. Pensjónsupphæddin til persón við framskundaðari pensjón er í minsta lagi miðal fyrítíðarpensjón. Hevur persónurin onki arbeiðsføri eftir, er veitingin svarandi til hægstu fyrítíðarpensjón.

Pensjónsupphædd um mánaðin í 2026 aftaná skatt og gjöld (umleið)

	Stök	Gift
Hægsta fyrítíðarpensjón	16.160 kr.	13.620 kr.
Miðal fyrítíðarpensjón	13.340 kr.	11.030 kr.

Viðm.: Fyrítíðarpensjón og framskundað pensjón er lutvíst skattafrí, og harumframt hava hesi rætt til ein frádrátt í skattinum.

1.3. Endamálið við uppskotinum

Landsstýrið og samgongan ynskja, at persónar, sum nærkast almenna fólkapensjónsaldurinum og sum orsakað av varandi avlamni hava skerdan arbeiðsførleika og tí fáa tillutaða framskundaða pensjón ella fyrítíðarpensjón, kunnu byrja útgjald av sínari privatú eftirlønarsamansparing áðrenn almenna fólkapensjónsaldurinum.

Eitt av endamálunum við eftirlønarlógini er at betra um figgjarligu umstøðurnar, tá ið arbeiðslívið er farið afturum. Ein persónur, sum fær tillutaða framskundaða pensjón ella fyrítíðarpensjón, hevur vanligu eitt langt arbeiðslív aftanfyri seg, og í framtíðini fer hann eisini at hava eina pensjónssamansparing. Framskundaða pensjónin og fyrítíðarpensjónin verður tillutað, tí viðkomandi av heilsuávim ikki kann halda fram á arbeiðsmarknaðinum, og tí kann atgongdin til egna eftirlønarsamansparing betra livikorini og liviumstøðurnar hesi árin.

Tað fer ikki hjá øllum at lona seg at fáa pensjónssamansparingina útgoldna, og tí verður tað upp til tann einstaka at gera av, um tikið verður av møguleikanum. Ein persónur við framskundaðari pensjón ella fyrítíðarpensjón kann í 2026 hava árliga inntøku (inntøkugrundarlag) á 106.000 kr., áðrenn pensjónin lækkar. Mótroknað verður við 30% av inntøku hægri enn 106.000 kr. Nøkur hava óarbeiðsføristrygging, og nøkur hava nakað av arbeiðsinntøku aftrat pensjónini og hava tí eitt ávíst inntøkugrundarlag. Hjá hesum kann tað vera ein figgjarligur fyrimunur at bíða við at fáa útgoldið sína privatú eftirlønarsamansparing.

Hetta uppskotið til broytingarlóg, snýr seg um at geva møguleika fyri, at persónar, sum hava fingið tillutaða framskundaða pensjón ella fyrítíðarpensjón, kunnu byrja útgjald av eftirlønarsamansparing framskundað. Skotið verður upp, at persónar, sum hava fingið tillutaða framskundaða pensjón ella fyrítíðarpensjón, kunnu byrja eftirlønárútgjald 3 ár áðrenn galdandi fólkapensjónsaldur.

Sambært galdandi lóggávu kann eftirlønarsamansparing útgjaldast áðrenn fólkapensjónsaldur, um tað læknafrøðiliga verður staðfestur ein niðursettur væntaður miðallivialdur. Læknafrøðiliga staðfestingin er ikki altíð einföld at handfara. Við hesum uppskotinum verður møguleikin fyri útgjaldi av eftirlønarsamansparing grundaður á objektivar treytir.

1.4. Samandráttur av nýskipanini við uppskotinum

Lógaruppskotið gevur møguleika fyri, at persónar, sum hava fingið tillutaða framskundaða pensjón ella fyrítíðarpensjón, kunnu byrja útgjald av eftirlønarsamansparing framskundað. Skotið verður upp, at persónar, sum hava fingið tillutaða framskundaða pensjón ella fyrítíðarpensjón, kunnu byrja eftirlønárútgjald 3 ár áðrenn galdandi fólkapensjónsaldur.

1.5. Ummæli og ummælisskjal

Umframt at hava ligið alment frammi á hoyringarportalinum hjá Føroya landsstýri varð lógaruppskotið eisini sent til hesar hoyringarpartar til ummælis:

- Almanna- og heilsumálaráðið
- Almannerkið
- TAKS
- Tryggingareftirlitið
- Lívsverk
- Føroya Arbeiðsgevarafelag (Vinnuhúsið)
- Betri Pensjón
- Felagið Peningastovnar
- Lív
- Landsbankin
- Verkafólk
- Fakfelagssamstarvið

Eingin av hoyringarpørtunum hevði viðmerkingar til lógaruppskotið. Heldur ikki móttók Fíggjarmálaráðið ummæli ella nakra viðmerking til lógaruppskotið á almenna hoyringarportalinum hjá Føroya landsstýri.

Kapittul 2. Avleiðingarnar av uppskotinum

2.1. Fíggjarligar avleiðingar fyri land og kommunur

Mett verður ikki, at broytingarnar í lógaruppskotinum fara at hava við sær fíggjarligar avleiðingar fyri landskassan, verður lógaruppskotið samtykt og broytingin sett í verk.

2.2. Umsitingarligar avleiðingar fyri land og kommunur

Mett verður ikki, at broytingin fer at hava við sær umsitingarligar avleiðingar fyri land ella kommunur.

2.3. Avleiðingar fyri vinnuna

Mett verður ikki, at uppskotið hevur fíggjarligar avleiðingar fyri vinnuna.

2.4. Avleiðingar fyri umhvørvið

Mett verður ikki, at lógaruppskotið hevur avleiðingar fyri umhvørvið.

2.5. Avleiðingar fyri serstøk øki í landinum

Mett verður ikki, at lógaruppskotið hevur serligar fíggjarligar, umsitingarligar, umhvørvisligar ella sosialar avleiðingar fyri serstøk øki í landinum.

2.6. Avleiðingar fyri ávísar samfelagsbólkar ella felagsskapir

Uppskotið fer at hava við sær, at persónar, sum fáa tillutaða framskundaða pensjón og fyritiðarpensjón, kunnu byrja útgjald av sínari privatu eftirlønarsamansparing áðrenn almenna fólkapensjónsaldurin. Talan er um ein bólkar av borgarum, sum nærkast almenna fólkapensjónsaldurinum, og sum orsakað av varandi avlamni hava skerdan arbeiðsførleika og tí fáa tillutaða framskundaða pensjón ella fyritiðarpensjón.

Fyri hendan bólkin verður galdandi, um hesi velja at seta sína privatu eftirlønarsamansparing í útgjald áðrenn almenna fólkapensjónsaldurin, at lívrentan tá skal gjaldast út yvir eitt longri tíðarskeið. Hetta fer tí at merkja, at mánaðarlíga útgjaldið verður lægri, tí tað skal røkka til fleiri ár.

Viðmerkjast skal, at hesin bólkurin av eftirlønarsamanspararum helst er ein av teimum bólkunum, sum í miðal hevur minstu samlaðu samansparingina, tá ið tey røkka almenna fólkapensjónsaldurin. Helst eru tað fleiri í hesum bólkinum, sum eru og frameftir verða fevnd av verandi áseting í § 10, stk. 2 í eftirlønarlógini. § 10, stk. 2 í eftirlønarlógini sigur, at *er samlaða eftirlønarsamansparingin hjá øllum føroyskum eftirlønarveitarum tilsamans minni enn 400.000 krónur við eftirlønarsaldur sbrt. § 9, stk. 2, kunnu í staðin upp til 60.000 krónur rindast út sum kapitalútgjald, og restin verða útgoldið við upp til 2.500 krónum um mánaðin.*

2.7. Millumtjóðasáttmálar á økinum

Millumtjóðasáttmálar eru ikki á økinum, ið lógaruppskotið fevnir um, og sum Føroyar hava skyldu at fylgja.

2.8. Tvørgangandi millumtjóðasáttmálar

Tvørgangandi millumtjóðasáttmálar eru ikki, sum eru viðkomandi fyri lógaruppskotið.

2.9. Markaforðingar

Mett verður ikki, at lógaruppskotið hevur markaforðingar við sær.

2.10. Revsing, fyrisingarligar sektir, pantiheimildir ella onnur stórri inntriv

Lógaruppskotið hefur ekki ásetingar um revsing, fyrisingarligar sektir ella pantiheimildir, ella ger onnur stórri inntriv í rættindi hjá fólki.

2.11. Skattir og avgjöld

Í lógaruppskotinum eru ekki ásetingar um skatt ella avgjöld.

2.12. Gjöld

Lógaruppskotið hefur ekki ásetingar um gjöld.

2.13. Áleggur lógaruppskotið líkamligum ella lögfrøðiligum persónum skyldur?

Lógaruppskotið áleggur ekki líkamligum ella lögfrøðiligum persónum skyldur.

2.14. Leggur lógaruppskotið heimildir til landsstýrisfólkið, ein stovn undir landsstýrinum ella til kommunur?

Lógaruppskotið leggur ekki heimildir til landsstýrisfólkið ella til stovn undir landsstýrinum. Lógaruppskotið leggur ekki heimildir til kommunur.

2.15. Gevur lógaruppskotið almennum myndugleikum atgongd til privata ogn?

Lógaruppskotið gevur ekki almennum myndugleikum atgongd til privata ogn.

2.16. Hevur lógaruppskotið aðrar avleiðingar?

Lógaruppskotið hefur ekki aðrar avleiðingar enn tær, sum eru nevndar omanfyri.

2.17. Talvan: Yvirlit yvir avleiðingarnar av lógaruppskotinum

	Fyri landið ella landsmyndugleikar	Fyri kommunalar myndugleikar	Fyri pláss ella øki í landinum	Fyri ávísar samfelagsbólkar ella felagsskapir	Fyri vinnuna
Fíggjarligar ella búskaparligar avleiðingar	Nei	Nei	Nei	Ja	Nei
Umsitingarligar avleiðingar	Nei	Nei	Nei	Nei	Nei
Umhvørvisligar avleiðingar	Nei	Nei	Nei	Nei	Nei
Avleiðingar í mun til altjóða avtalur og reglur	Nei	Nei	Nei	Nei	Nei
Sosialar avleiðingar			Nei	Nei	

Kapittul 3. Serligar viðmerkingar

3.1. Viðmerkingar til ta einstøku greinina

Til § 1

Við uppskotinum til nýggja § 11 a, stk. 1, verður ásett, at persónar, sum fáa tillutaða framskundaða pensjón ella fyrítíðarpensjón sbrt. lögtingslóg um almannapensjónir o.a., kunnu byrja eftirlønarútgjald, tá ið tey røkka aldursmarkið fyri at fáa tillutaða framskundaða pensjón sbrt. lögtingslóg um almannapensjónir o.a.

Ásett verður eisini, at TAKS vátta, at útgjald av eftirlønarsamansparingini kann byrja, tá Almannerkið hevur játtað umsókn.

Til § 2

Áseting um gildiskomu. Ásett verður, at lögtingslógin kemur í gildi dagin eftir, at hon er kunngjørd.

Fíggjarmálaráðið, 27. januar 2026

Ruth Vang
landsstýriskvinna

/ Tórir Michelsen

Yvirlit yvir fylgiskjøl:
Fylgiskjal 1: Javntekstur